

پاک و ہند کے

فقہی مکاتب فکر اور دیگر فرقے

مرتبہ: محمد عبدالرشید ندوی

ساری دنیا میں مسلمانوں کے اندر چار فقہی مکتب فکریا مسلک رائج ہیں۔ حنفی، شافعی، مالکی، حنبلی۔ ان کے بارے میں علماء کا اتفاق ہے کہ یہ تمام مسلمانوں کے قرآن و حدیث سے ماخوذ ہیں اور حق پر ہیں، جو شخص ان میں سے کسی پر بھی عمل کر لے گا وہ ان شاء اللہ آخرت میں کامیاب و کامران ہو گا۔ چنانچہ براعظم ایشیا کے اکثر حصے میں حنفی مسلک، براعظم افریقہ کے اکثر حصے میں مالکی مسلک، انڈونیشیا اور ایشیا کے جنوبی جزیروں میں شافعی مسلک اور پورے جزیرہ العرب میں حنبلی مسلک پر عمل ہو رہا ہے۔ ان کے علاوہ مسلک اہل حدیث پر عمل کرنے والے لوگ بھی ہر ملک میں کچھ نہ کچھ موجود ہیں۔ ان مسلمانوں کے حامی علماء نے تو ایک دوسرے کو کافر کہتے ہیں اور نہ ایک دوسرے کو راجح کہتے ہیں، بلکہ دوسرے مسلک والے کو بھی حق پر سمجھتے ہیں، البتہ اپنے مسلک کو دوسرے سے بہتر سمجھتے ہیں۔

پاک و ہند کی تمام دینی جماعتیں اور تحریکیں مثلاً دارالعلوم دیوبند، ندوۃ العلماء لکھنؤ، تبلیغی جماعت، جماعت اسلامی، بریلوی جماعت وغیرہ یہ سب فقہی طور پر حنفی مسلک سے وابستہ ہیں، اگرچہ ان کے درمیان آپس میں کچھ فروعی اختلافات ہیں جن کے ذکر کرنے کی یہاں ضرورت نہیں۔ البتہ بریلوی حضرات اپنے بعض عقائد کی بنا پر، حنفی ہونے کے باوجود دوسرے تمام حنفیوں سے جدا ہو جاتے ہیں، لہذا ان کا تذکرہ مستقلًا آگئے گا۔

پاک و ہند میں حنفی مسلک کی آمد اور ترقی

شمالی ہندوستان میں حنفی مسلک پہلی صدی ہجری میں اسلامی فتوحات کے ساتھ آیا، البتہ جنوبی ہندوستان خصوصاً مریس، مالا بار اور کوکن میں شافعی مسلک مختلف عرب تاجریوں کے ذریعہ آیا۔ علماء احناف نے علم فقہ اور اصول فقہ پر بڑی محنت کی، اس لئے حنفی مسلک جنوبی

ہندوستان کے علاوہ سارے ہندوستان میں پھیل گیا۔ البتہ سندھ میں ابتدائی چار صد یوں تک علمی حدیث پھیلتا رہا اور ترقی کرتا رہا اور ثقافتی و تمدنی اعتبار سے سندھ اسلام کا قلعہ بن گیا۔ پوچھی صدی بھری کے بعد یہاں بھی علمی حدیث مفتوح ہو گیا۔ یہ وہ دور تھا جب سندھ سے عرب یوں کی حکمرانی ختم ہو گئی اور غزنویوں اور غوریوں کی حکومت قائم ہو گئی۔ یہ حال دسویں صدی بھری تک رہا۔

علماء احتجاف فقولاصول فقول تک محمد وہ کورہ گئے۔ وہ بھی تقلید آنہ کے تحقیقاً۔ حقیقی مسلک کے لئے تعصُّب اور تک نظری بڑھ گئی۔ یہی وجہ ہے کہ فقہ حقیقی پرسب سے زیادہ شروح و حواشی لکھنے گئے۔ قرآن مجید کی نصوص و مکالمات کو چھوڑ کر فتاویٰ اور روایات پر انحصار کر لیا گیا۔ مسائل و اجتہادات کو احادیث سے تطبیق دینا چھوڑ دیا گیا۔^(۱) یہی حال سارے ہندوستان کا رہا۔ یہاں تک کہ مولانا عبدالحق محدث دہلوی رحمۃ اللہ علیہ نے گیارہویں صدی بھری میں حدیث اور علم حدیث کو تعلیم و تدریس اور تصنیف و تالیف کے ذریعے ہندوستان میں دوبارہ متعارف کرایا۔ پھر شاہ ولی اللہ دہلوی رحمۃ اللہ علیہ (۱۱۱۲ھ تا ۱۱۷۶ھ) اور ان کے تینوں صاحزوادوں شاہ عبدالعزیز، شاہ عبد القادر اور شاہ رفیع الدین (رحمۃ اللہ علیہم) کا دور آیا۔ ان حضرات کی وجہ سے ہندوستان میں دوبارہ حدیث اور علم حدیث کا احیاء ہوا۔ چنانچہ نہ یہی تعصُّب آہستہ آہستہ ختم ہونے لگا اور لوگ ذہنی طور پر نہ یہی تقلید اور جمود سے آزاد ہونے لگے۔^(۲)

آج پاک و ہند میں خوبیے بڑے دارالعلوم مثلاً دارالعلوم دیوبند، دارالعلوم ندوہ العلماء لکھنؤ، مظاہر علوم سہارن پور، دارالعلوم کورنگی کراچی، جامعہ اسلامیہ کراچی، دارالعلوم اکوڑہ خٹک وغیرہ قائم ہیں، ان سب کی فکر کامیح فکر شاہ ولی اللہ ہی ہے۔

شاہ ولی اللہ دہلوی کی آراء و افکار سے اکثر علماء براؤ راست یا بالواسطہ متاثر ہوئے۔ اجتہاد و تقلید کے سلسلہ میں شاہ ولی اللہ کے جو نظریات و افکار ہیں ان کو مختلف علماء نے مختلف انداز میں سمجھا اور ان کو اختیار کیا۔ پھر آگے جل کر بعض علماء نے اپنی سمجھ اور فہم کے مطابق اور مغربی علوم و افکار سے متاثر ہو کر کچھ نئے نظریات پیش کئے، پھر ان ہی نظریات کی بناء پر کچھ نئے فرقوں کی بنیاد پڑی جن میں سے بعض تو گمراہ ہیں اور بعض خارج از اسلام ہیں۔ ان فرقوں کی وجہ سے ہندوستان کا مسلمان معاشرہ اور صحیح اسلامی فکر بھی متاثر ہوئی۔

شاہ ولی اللہ صاحب نے اجتہاد و تقلید کے موضوع پر ایک رسالہ "عقد الجید فی

احکام الاجتہاد والتقليد ” کے نام سے تحریر کیا ہے جس میں آپ نے علماء کے لئے تقلید کو حرام اور عوام الناس کے لئے تقلید کو لازمی قرار دیا ہے۔ شاہ ولی اللہ صاحب ”اصولی طور پر خود خنی المسلک تھے، لیکن ہر مسئلہ میں تحقیق و جستجو کے بعد ہی امام ابوحنیفہ ” کا مسلک اختیار کرتے تھے۔ اگر تحقیق کسی اور امام کے مسلک کو درست ثابت کرتی تھی تو امام ابوحنیفہ ” کا مسلک چھوڑ کر دوسرے امام کا مسلک اختیار کر لیتے تھے۔ یہی وجہ ہے کہ شاہ ولی اللہ صاحب کا عمل مختلف مسالک پر ملتا ہے۔ آپ نے انہی تقلید اور راثتی تصب پر محض تحقیقہ ہی نہیں کی بلکہ اپنے بعد آنے والوں کے لئے تحقیق و جستجو کی راہ بھی متعین کی اور شرعی مسائل کو کتاب و سنت کے دلائل و برائیں سے آراستہ کرنے کی طرح ڈالی۔^(۲)

جو علماء شاہ صاحب کے نظریات و افکار سے متاثر ہوئے وہ اولاً دو بڑے طبقوں میں تقسیم ہو گئے۔ پہلا طبقہ وہ ہے جس نے ائمہ اربعہ یعنی چاروں اماموں میں سے کسی ایک امام کی تقلید کو ضروری قرار دیا۔ اس طبقہ میں علماء احتراف پیش پیش ہیں۔ دوسرے طبقہ نے کسی بھی امام کی تقلید کو ناجائز قرار دے دیا۔ یہ طبقہ اہل حدیث یا سلفی کہلایا۔ پاک و ہند میں چونکہ خنی مسلک راجح و مقبول ہے اور اس پر سب سے زیادہ کام بھی ہوا ہے اس لئے تقلید کے مسلک کی حمایت کے لئے علماء احتراف ہی آگے آئے جن کے سر خلیل مولانا عبد العلی بن نظام الدین (۱۱۱۳ھ تا ۱۲۳۵ھ) اور مولانا عبد الحجی بن عبد العلیم لکھنؤی (۱۲۶۳ھ تا ۱۳۰۲ھ) ہیں۔ ان دونوں حضرات کے بعد یہ ذمہ داری علماء دارالعلوم دیوبند نے سنبھالی جو ۱۸۷۶ء مطابق ۱۲۸۳ھ میں عالم وجود میں آیا۔ پاک و ہند میں آج بھی یہ خدمت دارالعلوم دیوبند اور اس سے متصل ادارے انجام دے رہے ہیں۔

علماء اہل حدیث کے سر خلیل شیخ فاضل بن سیفی عباسی، شیخ نذر یوسین محدث دہلوی (متوفی ۱۳۲۰ھ) اور نواب صدیق حسن خان قوچی (۱۲۳۸ھ تا ۱۳۱۰ھ) ہیں۔ ان حضرات کے نزدیک کسی امام کی تقلید کسی حال میں جائز نہیں؛ بلکہ براہ راست قرآن و حدیث سے مسائل اخذ کر کے اس پر عمل کرنا ضروری ہے۔ موجودہ ذمہ دار میں یہ ذمہ داری ہندوستان میں ”جامعہ سلفیہ بخاری“ و دیگر ادارے اور پاکستان میں ”ادارہ ترجمان السنۃ لاہور“ اور دوسرے ادارے سر انجام دے رہے ہیں۔^(۳)

البتہ یہ ایک الگ سوالیہ نشان ہے کہ جب اہل حدیث ایک مستقل مکتب فکر یا مسلک بن گیا تو اس کو اختیار کرنے والے عوام الناس بھلاکس طرح قرآن و حدیث سے مسائل اخذ

کر سکتے ہیں! اس کے لئے وہ بھی اپنے علماء ”اہل حدیث“ پر اعتماد کرتے ہیں اور پھر ان کے بتائے ہوئے مسائل پر عمل کرتے ہیں۔ کیا یہ تقلید نہیں ہے؟ کیا صرف چاروں اماموں کے قرآن و حدیث کی روشنی میں بتائے ہوئے مسائل پر عمل کرنا ہی تقلید ہے؟ یا پھر مسلمک ”اہل حدیث“ سے وابستہ سارے لوگ ہی عالم ہیں؟ جب کہ حقیقتاً ایسا نہیں ہے، بلکہ مسلمک ”اہل حدیث“ پر عمل کرنے والوں کی اکثریت بھی دوسرے مسائل پر عمل کرنے والوں کی طرح جاہل ہی ہے عالم نہیں ہے۔

بریلوی جماعت

بریلوی جماعت اپنے بانی و مؤسس مولانا احمد رضا خان بریلوی صاحب (۱۸۵۶ء تا ۱۹۲۱ء) کی جائے پیدائش شہر ”بریلی“ کی طرف منسوب ہے۔ یہ جماعت امام ابوحنیفہ کے مسلمک پرشدت سے تقلید کرنے کی حادی ہے۔ یہ لوگ اپنے ہم مسلمک و ہم خیال لوگوں کو ”اہل سنت والجماعت“ کہتے ہیں اور علماء دین و ندوۃ العلماء اور اہل حدیث علماء کو وہابی اور غیر مقلد کہتے ہیں۔^(۵)

مولانا عبدالحی حسni اپنی کتاب ”نزہۃ الخواطیر“ جلد ہشتم میں احمد رضا خان صاحب کے بارے میں لکھتے ہیں:

”امحمد رضا خان فقہی اور کلامی مسائل میں بہت شدت پسند تھے۔ کفر کا فتویٰ لگانے اور مسلمانوں کے درمیان تفریق ڈالنے میں جلد باز تھے۔ ان کے اپنے عقیدے اور تحقیق کے مطابق کسی شخص پر کفر کا فتویٰ لگانے کے بعد کوئی چک یا زمی نہیں ہوتی تھی اور نہ ایسے شخص کے بارے میں کسی تاویل کی گنجائش ہوتی۔ جو ان کی موافقت نہ کرتا وہ بھی کفر کے فتویٰ سے نوازا جاتا۔۔۔ ہمیشہ اصلاحی تحریک کے پیچے پڑے رہتے۔ مختلف رسائل و کتب علماء ندوۃ العلماء اور علماء دین و ندوۃ علماء میں تصنیف کیں اور پھر کفار میں اس انتہا کو پہنچ گئے کہ یہ تک لکھ دیا کہ جو کوئی ان لوگوں کے کفر و عذاب میں شک کرے وہ بھی کافر ہے۔^(۶)

بریلوی علماء کے نزدیک انبیاء و اولیاء خصوصاً حضور ﷺ ہر جگہ حاضرون ناظر ہیں (آپ موجود ہیں اور دیکھتے بھی ہیں) آپ غنیب کا علم بھی جانتے ہیں۔ ان حضرات کے نزدیک انبیاء و اولیاء سے مدد طلب کرنا، عرس کرنا، قبر پر قوایی کرنا، فاتحہ خوانی کرنا، تیجہ (سوم، قل) چالیسوائیں بری وغیرہ منانہ جائز ہے۔

اسلامی انسا نیکلوپیڈیا (صفہ ۱۳۱) میں ”بریلوی تحریک“ کے عقائد و نظریات کے بارے میں لکھا ہے :

”آنحضرت ﷺ انسانوں میں سے تھے مگر مظہر نور خدا تھے، اس لئے آپؐ کو بشر کہنا یا برابری کے لقب سے پکارنا حرام ہے۔ آنحضرت ﷺ ہر جگہ حاضر و ناظر ہیں، روز قیامت آپؐ شفاعت کریں گے۔ نیز اس دنیا میں بھی آپؐ مسلمانوں کی مدد کو چیخنے ہیں۔ آپؐ سے مدد مانگنا اور یا رسول اللہ کا نصرہ ملند کرنا جائز ہے..... ان اولیاء کرام کی کرامات موت کے بعد بھی بدستور ربی ہیں۔ وہ بھی حاضر و ناظر ہوتے ہیں، اور ان سے بھی مدد مانگی جاتی ہے..... صوفیاء اور اولیاء امت کے ستوں ہوتے ہیں، چالیس ابدال ہر وقت دنیا میں موجود ہوتے ہیں جو آفتوں اور مصیبتوں کو تاثر لے رہے ہیں۔ ان کے ذریعہ خلق کی حیات، روزی اور تقدیر کے فیصلے ہوتے ہیں.....“

بریلویوں کے نزدیک جائز امور میں اولیاء کرام کے مزاروں پر حاضری دینا، نیاز دینا، ان سے مدد مانگنا، فاتح، تیج، چالیسوں وغیرہ کرنا، میت کے ساتھ بزرگان دین کے تمکات، غلاف کعبہ، شجرہ یا عہد ناسہ رکھنا، مدفن کے بعد اذان دینا، پختہ قبر بنا، قبروں پر پھول چڑھانا اور چراغ جلانا اور اولیاء اللہ کے نام پر جانور پالنا، عبد النبی یا عبد الرسول وغیرہ نام رکھنا اور گیارہوںیں شریف وغیرہ کا ختم دلانا شامل ہے۔

عام مسلمانوں میں یہ عقائد پہلے سے موجود تھے، البتہ مولا نا احمد رضا خان صاحب نے ان عقائد کو قرآن و حدیث سے نعلط طور پر ثابت کیا۔ اس اعتبار سے یقیناً وہ بیسویں صدی کے ”مجدہ“ تھے۔ اس سلسلہ میں انہوں نے بہت سی کتابیں بھی لکھیں اور قرآن کریم کا ترجمہ بھی کیا۔ اس ترجمہ پر مولا نا امجد علی خان صاحب نے ”کنز العرفان“ کے نام سے حاشیہ بھی لکھا ہے۔ قرآن کریم کا یہ ترجمہ اور حاشیہ خلیجی ممالک اور سعودی عرب میں لانا منسوب ہے۔

شیعہ فرقہ

شیعہ فرقہ ابتدائے اسلام سے موجود ہے۔ البتہ اس فرقہ کا شخص حضرت علی رضی اللہ عنہ کے دور میں قائم ہوا۔ اس فرقہ کا بانی عبداللہ بن سبأ ہے جس نے حضرت عثمان رضی اللہ عنہ کے ذور خلافت میں ظاہری طور پر اسلام قبول کر لیا لیکن اندر سے منافق رہا۔ اسی نے کمزور ایمان والے مسلمانوں کو حضرت عثمان رضی اللہ عنہ کے خلاف بھڑکایا اور بالآخر آپؐ کو شہید کرا کے دملایا۔^(۲)

بھی وہ شخص ہے جس نے سب سے پہلے حضرت علی رضی اللہ عنہ کے بارے میں کہا کہ ”بے شک علی ہی خدا ہے“۔ حضرت علیؑ کے بارے میں اس نے ان گمراہ کن نظریات کا پرچار کیا کہ ابن حمیم نے حضرت علیؑ کو شہید نہیں کیا بلکہ شیطان کو قتل کیا ہے جس نے ان کی شکل اختیار کر لی تھی۔ حضرت علیؑ بادلوں میں پوشیدہ ہیں، بھلی کی کڑک آپؐ ہی کی آواز ہے اور بھلی کی چمک آپؐ ہی کا کوڑا ہے۔ ایک وقت آئے گا جب آپؐ پر زمین پر تشریف لاکیں گے اور اس کو عدل و انصاف سے بھر دیں گے اور اپنے دشمنوں سے انتقام لیں گے۔ (۸)

پہلے ان لوگوں کو شیعیان علیؑ (علیؑ کا گروہ) کہا جاتا تھا، بعد میں یہی فرقہ ”شیعہ“ کہلایا۔ پھر جوں جوں وقت گزرتا گیا اس کے اندر مزید فرقے پیدا ہوتے چلے گئے۔ شاہ عبدالعزیز محدث دہلوی نے اپنی کتاب ”تحفة الانشاعشریة“ میں شیعوں کے تہتر فرقوں کے نام لگوائے ہیں۔ مثلاً انشاعشری، مہدوی، نصیری، بوہرہ، زیدیہ، امامیہ، بابیہ، بہائیہ، آغا خانی، اسماعیلیہ وغیرہ۔

پاک و ہند اور ایران کے شیعہ حضرات میں سے اکثریت کا تعلق انشاعشری فرقہ سے ہے۔ اس ایک فرقہ کو چھوڑ کر باقی تمام فرقوں کو گمراہ کہا جاتا ہے۔ انشاعشری فرقہ کو اب تک حق پر سمجھا جاتا رہا ہے۔ اس کی وجہ یہ ہے کہ شیعہ حضرات اپنے عقائد کی کتابیں سنیوں سے چھپا کر رکھتے تھے، کیونکہ ان کے نزدیک علم کا چھپانا پھیلانے سے زیادہ افضل ہے، لیکن علامہ عینی کے جذبہ ”تلخی شیعیت“ نے آخر ان عقائد کو پر سے پرداہ اٹھا دی دیا۔ وہ چونکہ ”شیعیت“ کو ایک عالمگیر مذہب بنانا چاہتے تھے اس لئے انہوں نے اس سلسلہ میں کئی کتابیں لکھیں اور ایرانی سفارت خانوں کے ذریعے ان کی خوب تشوییر کرائی۔ اس طرح شیعوں کے جن عقائد کے بارے میں پہلے صرف سنا جاتا تھا ان کی توثیق ہو گئی۔ ان کے بنیادی عقائد یہ ہیں:

۱) قرآن کریم جیسا نازل ہوا تھا ویسا باقی نہیں رہا۔ اس میں کسی زیادتی کر دی گئی۔ (۹)
۲) اس قرآن کے علاوہ ایک اور قرآن ہے جس کا نام ”مصحف فاطر“ ہے، اس میں قرآن سے تین گناہ آئندہ نہیں ہیں اور اس میں موجودہ قرآن کا ایک لفظ بھی نہیں ہے۔ (۱۰)
۳) حضور ﷺ کی وفات کے بعد سوائے چار یا چھ صحابہ کرام ﷺ کے باقی سب صحابہ کرام (نوواز باللہ) مرد ہو گئے تھے۔ (۱۱)

۴) ان کے بارہ امام نبیوں و رسولوں کی طرح معصوم ہیں، ان کا منکر کافر ہے، ان کی اطاعت لازم ہے۔

۵) متعہ یعنی بغیر گواہوں کے وقت نکاح، مثلاً گھنٹے دو گھنٹے، ہفتے دو ہفتے، میسینے دو میسینے، سال دو سال کے لئے کرنا جائز ہے۔

۶) علم دین کو چھپانا اس کو پھیلانے سے زیادہ افضل ہے۔

۷) تقبیہ کرنا، یعنی اصل بات کو چھپانا جائز اور ضروری ہے۔ ”الاصول الکافی“ میں امام باقر سے روایت ہے کہ ”مجھے اپنے بیروکاروں میں سب سے زیادہ وہ محبوب ہے جو سب سے زیادہ تقدیمی، سب سے زیادہ بحث دار اور سب سے زیادہ میری حدیث کو چھپانے والا ہے۔“^(۱۲)

ابوعبیر عجمی سے روایت ہے کہ ”مجھ سے ابو عبد اللہ علیہ السلام نے کہا: اے عیسیٰ! دس میں سے نو حصہ دین“ تقبیہ میں ہے، جس نے تقبیہ نہ کیا اس کا کوئی دین نہیں ہے۔“

ابو جعفر علیہ السلام نے کہا کہ ”تقبیہ میرے اور میرے باپ دادا کے دین کا حصہ ہے، جس نے تقبیہ نہ کیا وہ صاحب ایمان نہیں“^(۱۳)

فرقہ اہل قرآن

بریلوی فرقہ مقلدین حضرات میں پیدا ہوا لیکن ”فرقہ اہل قرآن“ اہل حدیث یعنی غیر مقلدین حضرات میں پیدا ہوا۔ اس نظریہ کو ثابت کرنے کے لئے شیخ محمد اکرم نے اپنی کتاب ”موج کوثر“ میں اور جناب فرمان علی نے اپنے مقالہ ”سرسید احمد خان“ میں کافی دلائل دیئے ہیں۔ یہ مقالہ ”اویايات مسلمانان پاکستان و ہند“ جلد ۹ میں شائع ہوا ہے۔

اس فرقہ کے بانی غلام نبی ہیں جو بعد میں عبداللہ چکڑالوی کے نام سے مشہور ہوئے۔ یہ بھی مرزا غلام قادیانی کی طرح پنجاب سے ابھرے اور لوگوں کو انکار حدیث کی دعوت دی اور مسائل شرعیہ (شریعت کے مسائل) میں صرف قرآن کو جنت ماننے کی تبلیغ کی۔ بعض تاجردوں، جاہلوں اور عصری علوم کے حامل لوگوں نے ان کی دعوت پر بلیک کہا۔ جب کچھ حادیت وہ در دل گئے تو عبداللہ چکڑالوی نے اس جماعت کا نام ”اہل الذکر والقرآن“ رکھا۔ آگے چل کر بھی جماعت ”اہل قرآن“ کہلائی۔

یہ فرقہ شرعی امور میں احادیث کو جنت نہیں تسلیم کرتا، صرف قرآن کریم کو اپنارہنماء جنت مانتا ہے۔ جو کام نبی اکرم ﷺ سے ثابت ہیں ان کو آپؐ کی ذاتی رائے پر محول کرتا ہے اور حاکم وقت کو پورا اختیار دیتا ہے کہ وہ جو چاہے حکم دے، خواہ یہ حکم احادیث کے صراحتاً خلاف ہو؛ البتہ قرآن حکیم سے اس کا تعارض نہ ہوتا ہو۔

اس فرقہ کے سلسلہ میں غلام مصطفیٰ صاحب یوں لکھتے ہیں:

”اس فرقہ کی تحریر کاری علی گڑھ مسلم یونیورسٹی کے بانی سریسید احمد خان (۱۸۹۸ء تا ۱۸۱۷ء) نے جان بوجھ کر یا غلطی سے کی اور بعد کے لوگوں نے اس کی آیا ری کی یہاں تک کہ یہ ایک تن آور مضبوط درخت بن گیا۔ آج پاکستانی مسلمانوں کے لئے ایک چیخ نباہا ہے۔“ (۱۴)

استاد فرمان علی لکھتے ہیں:

”سریسید احمد خان نے سرویم میور کی کتاب ”Life of Mohammad“ کے رد میں جو کتاب ”خطباتِ احمدیہ“ لکھی ہے اس میں وہ بعض غلطیوں کا ارتکاب کر بیٹھے ہیں۔ اس کتاب میں انہوں نے تدوین حدیث کے سلسلہ میں بعض موضوع احادیث لکھ دی ہیں۔ ان کی اس طرح کی غلطیوں سے ”امل قرآن“ فرقہ وجود میں آیا ہے۔ اس فرقہ کے حامیوں نے جو کچھ بھی حدیث اور اس کی قطعیت کے انکار میں لکھا ہے وہ سب کا سب سریسید کے خیالات و افکار سے مخالف ہے جو انہوں نے اپنی مختلف کتابوں میں ظاہر کئے ہیں۔“ (۱۵)

ڈاکٹر مصطفیٰ خان اپنے مقالہ میں سریسید سے متعلق یوں لکھتے ہیں:

”سریسید احمد خان نے بعض صحیح احادیث کا عقلی معیار و پیمانہ پر پورا نہ اترنے کی وجہ سے انکار کیا ہے۔ اس بات نے بعد میں آنے والے حضرات کے لئے تمام احادیث کا انکار کرنے کے لئے راستہ ہموار کر دیا۔ اسی نظریہ کو مولوی چاغ علی نے اپنی کتاب ”تحقیق الجہاد“ میں تقویت پہنچائی۔ پھر بد قسمی سے آگے چل کر اس فرقہ کو دو بڑے ادیبوں کا قلمی تعاون حاصل ہو گیا۔ ان میں سے ایک تو مولوی اسلام جراج پوری ہیں اور دوسرا چوہدری غلام احمد پر دیز ہیں۔ ان دونوں نے فرقہ امل قرآن کے خیالات و افکار کی خوب خوب ترویج و اشاعت کی۔“ (۱۶)

نیاز فتح پوری مدیر ماہنامہ ”نگار“ لکھنؤ نے بھی بہت سے مضمایں انکارِ حدیث پر لکھتے ہیں کا تاقاب سید سلیمان ندوی اور مولانا عبدالمالک حداد ریاضادی نے کیا۔ بالآخر نیاز فتح پوری کو توبہ نامہ شائع کرنا پڑا۔ لیکن ان کی یہ توبہ محض نمائش تھی، کیونکہ اس کے باوجود وقائق فتاویٰ ان کے مضمایں انکارِ حدیث پر رسالہ ”نگار“ میں آتے رہے۔

اس فرقہ کی اسلامیات پر بہت سی کتابیں ہیں جنہوں نے سادہ لوح کم پڑھے لکھے اور عصری علوم کے حامل افراد کو اپنا شکار بنا یا۔ اس فرقہ کا مرکز لاہور میں ہے اور اپنی سرگرمیوں

میں پہلے سے زیادہ مشغول ہے۔ غلام احمد پرویز (۱۹۳۰ء تا ۱۹۸۵ء) تاحیات اس کے ناظم رہے۔ سب سے زیادہ ان ہی کی لکھی ہوئی کتابیں ہیں، جن میں قرآن کی تفسیر "مفہوم القرآن"، بھی شامل ہے۔ ایک رسالہ "طلوع اسلام" بھی ان کی ادارت میں لکھتا تھا، جواب بھی لکھتا ہے۔ ان کی چند کتابوں کے نام یہ ہیں: اپنیس و آدم، من و یزاد، معراج انسانیت، مطالب القرآن، توبیب القرآن، نفات قرآن وغیرہ۔

امل قرآن حضرات کی کتابوں پر گرفت کرنا آسان نہیں ہے۔ اس کے لئے احادیث کا علم بہت ضروری ہے۔ موجودہ دور میں یہ فرقہ "پرویزی گروپ" کے نام سے مشہور ہے۔

قادیانی فرقہ

قادیانی فرقہ پنجاب کے شہر قادیان کی طرف منسوب ہے جو اس فرقہ کے بانی و مؤسس مرحوم غلام احمد قادیانی (۱۸۳۹ء تا ۱۹۰۸ء) کی جائے پیدائش و مدفن ہے۔ ابتداء میں یہ آریہ سماجیوں اور عیسائی پادریوں سے مباحثہ و مناظرہ کیا کرتے تھے۔ اس میں ان کو توقع سے زیادہ کامیابی ہوئی۔ اس سے ان میں مزید ہمت اور خود اعتمادی پیدا ہو گئی، یہاں تک کہ چودھویں صدی کا آغاز ہوتے ہی پہلے تو انہوں نے "مجد" ہونے کا دعویٰ کیا، پھر کچھ عرصہ کے بعد "مهدی موعود" پھر "معج موعود" اور پھر حضرت عیسیٰ ﷺ سے افضل ہونے کا دعویٰ کیا۔ ان کا ایک شعر ہے۔

اہنِ مریم کے ذکر کو چھوڑوا!

اس سے بہتر غلام احمد ہے!

پھر سب سے آخر میں نبوت کا دعویٰ کیا اور کہا کہ جو میری نبوت کا انکار کرتا ہے وہ مردود ہے اور اسلام سے خارج ہے اس کے پیچھے نماز جائز نہیں ہے۔ اپنی نبوت کے اثبات کے لئے کئی کتابیں لکھیں، مثلاً: تریاق القلوب، حقیقت الہی، توضیح الرام، داعف البلاء، کتاب الوصیۃ، چھٹہ معرفت، تجلیات اللہیہ، دین الحق، مواہب الرحمن، ازالۃ الاوہام، القصیدۃ الاعجازیہ، فتح الاسلام، آئینہ کمالات اسلام وغیرہ۔ (۱۲)

اوہر چند سالوں سے ان کے بعض معتقدین ان کے اردو عربی ملفوظات و اقوال، "تفسیر القرآن" کے نام سے جمع کر رہے ہیں اور سورہ آل عمران تک کی تفسیر تین جلدیوں میں چھپ چکی ہے۔ اس کے علاوہ ایک تفسیر ان کے لئے کہ مرزا شیر الدین محمود احمد نے "تفسیر بزرگ" کا نام سے لکھی ہے۔ مولوی شیر علی کا ایک ترجمہ قرآن بھی ہے۔

۱۹۱۸ء میں یہ جماعت دو فرقوں میں بٹ گئی، قادیانی فرقہ اور لاہوری یا احمدی فرقہ۔ لاہوری فرقہ کی بنیاد خواجہ کمال الدین اور محمد علی لاہوری نے رکھی۔ لاہوری جماعت کے نزدیک مرزا غلام احمد قادیانی کی حشیثت محسن "مجد" کی ہے جب کہ قادیانی جماعت جن کا مرکز "ربوہ" میں ہے، مرزا غلام احمد کو "نبی مسعود" مانتی ہے۔ (یعنی واپس آنے والا نبی)۔ لاہوری جماعت کا نام "احمدیہ الجمین اشاعت اسلام" ہے۔ اس کی طرف سے مختلف کتابیں شائع ہوتی رہتی ہیں۔ محمد علی لاہوری خود کئی کتابوں کے مصنف ہیں جن میں قرآن کا انگریزی ترجمہ و تفسیر "The Holy Quran" اور اردو ترجمہ و تفسیر "بیان القرآن" سب سے زیادہ مشہور ہیں۔ اس الجمین کے زیر انتظام کئی ادارے یورپ و افریقہ میں مشنری طرز پر کام کر رہے ہیں۔ قادیانی جماعت بھی مشنری معاملات میں بہت مستعد ہے۔ اس مشنری نے بھی دنیا بھر میں اپنے مرکز قائم کر رکھے ہیں جو تبلیغ میں دن رات مصروف ہیں۔ (۱۸)

ذوالفقار علی بھٹو کے دور حکومت میں ۱۹۷۴ء کو حکومت پاکستان نے قادیانیوں کی دونوں جماعتوں کو غیر مسلم قرار دے دیا۔ اس کے بعد ہی "رابطہ عالم اسلامی"، مکہ مکرمہ سعودی عرب نے بھی دونوں جماعتوں کو غیر مسلم قرار دے دیا۔ قادیانی علماء میں سے چند مشہور یہ ہیں: مرزا شیر الدین، محمود احمد، مرزا نور الدین، مولوی صدر الدین، ڈاکٹر بشارت احمد، محمد یعقوب بیگ وغیرہ۔

صدر ریاض الحق نے اپنے دور حکومت میں اس فرقہ کی سرگرمیوں پر پابندی لگادی تھی، مگر بے نظیر بھٹو کے دور حکومت میں اس فرقہ کو حلی چھٹی دے دی گئی، حتیٰ کہ قادیانیوں نے اس دور میں بڑی دھوم دھام سے اس کا "جشن طلاقی" منایا۔

یہ مختلف فقہی مالک اور پاک و ہند میں جنم لینے والے دیگر فرقوں اور جماعتوں کا مختصر تعارف ہے تاکہ ایک عام پڑھا لکھا شخص بھی ان سے واقف رہے اور لا علی کی وجہ سے صراطِ مستقیم سے نہ بھلک جائے۔

واخر دعوانا ان الحمد لله رب العالمين والصلوة والسلام على رسوله الکریم

حوالی

نوٹ: یہ مضمون عربی زبان میں مندرجہ ذیل کتابوں سے استفادہ کر کے لکھا گیا تھا، بعد میں اسی مضمون کا اردو میں ترجمہ کر دیا گیا۔ اس وجہ سے مضمون کی عمارت کا حوالہ کی عمارت کے بعضی مطابق ہونا ضروری نہیں ہے، بلکہ دونوں کا مفہوم ان شاء اللہ ایک ہی ہو گا۔

- ۱) تفصیل کے لئے دیکھئے: "الثقافة الاسلامية في الهند از مولانا عبدالجی حسني، صفحہ ۱۰۵، صفحہ ۱۱۸۔"
- ۲) حوالہ سابق، صفحہ ۱۰۳ اور ۱۳۵، نیز صفحہ ۱۰۳ اور ۱۵۶ سے مستعار۔
- ۳) تاریخ الدعوة الاسلامية في الهند از سعود الدوی، صفحہ ۱۵۳ اور ۱۵۶ سے مستعار۔
- ۴) الثقافة الاسلامية في الهند، صفحہ ۱۰۳ اور ۱۰۴ سے مستعار۔
- ۵) موسیٰ کوثر ارشیف محمد اکرم، صفحہ ۷۰۔
- ۶) نزہۃ العطاۃ از مولانا عبدالجی حسني، صفحہ ۲۰۹ و ۲۱۰، مطبوعہ حیدر آباد کن، ۱۳۹۲ھ۔
- ۷) مختصر تحفة الاشناعشیریہ از شاہ عبدالعزیز محمد شدہ بلوی، صفحہ ۵۵، مطبوعہ الریاض ۱۳۰۳ھ۔
- ۸) حوالہ سابق، صفحہ ۱۱۷۔
- ۹) حوالہ سابق، صفحہ ۱۰۵ اور ۱۰۶۔
- ۱۰) حوالہ سابق، صفحہ ۱۰۷۔
- ۱۱) حوالہ سابق، صفحہ ۱۱۹۔
- ۱۲) ایرانی انقلاب، امام خمینی اور شیعیت، از مولانا محمد منظور نعمانی، مختصر، صفحہ ۱۱۹ تا ۱۳۰، مطبوعہ لکھنؤ، ۱۹۸۳ء۔
- ۱۳) حوالہ سابق، صفحہ ۲۲۶۔
- ۱۴) تاریخ ادبیات مسلمانان ہندو پاکستان، صفحہ ۱۵۳، جلد ۹، مطبوعہ پاکستان۔
- ۱۵) حوالہ سابق، صفحہ ۱۰۷، جلد ۹۔
- ۱۶) حوالہ سابق، صفحہ ۱۵۲، جلد ۹۔
- ۱۷) الثقافة الاسلامية في الهند، صفحہ ۲۳۰ و ۲۳۱۔
- ۱۸) اسلامی انیکاپڈیا از سید قاسم محمود، صفحہ ۱۲۲ اور ۱۲۳۔ مطبوعہ شاہ کارک فاؤنڈیشن، کراچی۔

رمضان المبارک کا بہترین تحفہ

صدر مؤسس مرکزی انجمن خدام القرآن لاہور

ڈاکٹر اسرار احمد کی مقبول عام تالیف

مسلمانوں پر قرآن مجید کے حقوق

خود پڑھنے اور درستون اور عزیزوں کو تحفتاً پیش کیجئے!
دوران ماؤ رمضان اہل و عیال اور عزیزہ واقارب کے ساتھ اجتماعی مطالعہ کیجئے!

اشاعت خاص : 20 روپے اشاعت عام : 10 روپے